

א. נ. שטענצל

נאַכט-תפילה

"ווי צוויי מאָן-בלומען, וואָס שטייען אין שכנות
און שליסן זיך אין די פֿאַרנאַכט-שעה,
און בייגן זיך שטיל און עניוּתדיק,
יעדע פֿאַרשלאָסן אין זיך,
יעדע פֿאַרטיפֿט אין זיך,
אַזוי וועלן מיר זיך בייגן שטיל און עניוּתדיק
יעדער פֿאַרשלאָסן מיט זיך,
יעדער פֿאַרטיפֿט אין זיך - - -
ווייל אַ טיילכל פֿון איין שטראַל
איז געפֿאַלן אין אונדזערע ביידנס הערצער."

פֿון "פֿישערסדאָרף" בערלין, 1933, ז. 77